

परिशिष्ट १२

करारनामा

(आयुक्त कृषि ,कृषि आयुक्तालय,म.रा,पुणे व सूक्ष्म सिंचन संच उत्पादक यांच्यामध्ये करावयाचा करारनामा)

आज दिनांक

रोजी वार

या दिवशी

महाराष्ट्र शासन, कृषि विभाग, तर्फे

आयुक्त कृषि ,कृषि आयुक्तालय,म.रा,पुणे .

.....लिहून घेणार

यांसी

मे.....

रजि. ऑफिस.....

.....

.....

(नोंदणीकृत कंपनी/भागीदारी संस्था)

तर्फे श्री.....

पदनाम

रा.....

.....

.....

....लिहून देणार

मी/आम्ही खालीलप्रमाणे लिहून घेणार व लिहून देणार कारणे करारनामा लिहून देतो/घेतो की,

ज्याअर्थी महाराष्ट्र राज्य शासनाने (यापुढे “राज्य शासन”असा उल्लेख करण्यात आलेला आहे) केंद्र शासन पुरस्कृत राष्ट्रीय सूक्ष्म सिंचन अभियान सन २०१०-११, राष्ट्रीय शाश्वत शेती अभियानांतर्गत शेतावरील पाणी व्यवस्थापन (On Farm Water Management),पंतप्रधान कृषि सिंचन योजना (PRIME MINISTER KRUSHI SINCHAI YOJANA) किंवा इतर केंद्र /राज्य पुरस्कृत योजनेच्या माध्यमातून अधिकृत उत्पादकामार्फत महाराष्ट्रातील शेतकऱ्यांना सूक्ष्म सिंचन संच पुरविण्याची योजना अंगिकारली आहे.

ज्याअर्थी केंद्र शासनाच्या राष्ट्रीय सूक्ष्म सिंचन अभियान सन २०१०-११ अन्वये केंद्र शासनाने/राज्य शासनाने काही मार्गदर्शक सूचना निर्गमित केलेल्या असून त्याधर्तीवर महाराष्ट्र शासनाच्या वतीने आयुक्त कृषि, कृषि आयुक्तालय, महाराष्ट्र राज्य, पुणे यांनी देखील पत्र दिनांक ०८/०५/२०१५ अन्वये व वेळोवेळी मार्गदर्शक सूचना निर्गमित केल्या आहेत / केल्या जातील.

ज्याअर्थी महाराष्ट्र शासनाने निर्गमित केलेल्या मार्गदर्शक सूचनांचे व त्यामधील अटी व शर्तीचे अनुपालन करणा-या व पात्र ठरणा-या अधिकृत उत्पादक यांचेकडून विहित नमुन्यात अर्ज मागवून, त्या अर्जाची विहित केलेल्या निकषांनुसार छाननी करून लिहून देणार यांना महाराष्ट्र राज्यातील विविध जिल्हामध्ये सन २०१५-१६ मध्ये विविध योजनेअंतर्गत सूक्ष्म सिंचन संच पुरविण्यास लिहून देणार यांनी मान्यता दिलेली आहे.

ज्याअर्थी आयुक्त कृषि, कृषि आयुक्तालय, महाराष्ट्र राज्य, पुणे (यापुढे लिहून घेणार असा उल्लेख करण्यात आलेला आहे) यांना शासन निर्णयानुसार प्राप्त झालेल्या अधिकारानुसार निर्गमित केलेल्या मार्गदर्शक सूचना, अटी व शर्ती तसेच राज्य शासनाने वेळोवेळी घालून दिलेल्या खालील अटी व शर्ती लिहून देणार यांना मान्य आहेत.

त्याअर्थी लिहून देणार यांचेवर खालील अटी व शर्ती बंधनकारक राहतील व त्या अटी व शर्तीचे अनुपालन करण्याची लिहून देणार हे सदर करारनाम्याने हमी देत आहेत.

अटी व शर्ती

- शेतक-यांच्या शेतावर कंपनीमार्फत बसविलेला ठिबक सिंचन संचाच्या घटकामध्ये ३ वर्षांच्या कालावधीत काही उत्पादन दोष आढळून आल्यास तो सुस्थितीत करून देण्याची लिहून देणार (Performance wuarantee) हमी देत आहे.
- शेतक-यांस सूक्ष्म सिंचन संच बसविण्याचे व त्याच्या वापराबाबतचे प्रशिक्षण देणे, सूक्ष्म सिंचन संच चालविण्याच्या तांत्रिक बाबींची माहिती असलेली मराठी भाषेतील पुस्तिका शेतक-यांस संच कार्यन्वित करतानाच देणे, विरकामार्फत गरजेप्रमाणे शेतक-यांच्या शेतास भेट देऊन संचाचे प्रचलन व्यवस्थित आहे व राहिल याबाबत मार्गदर्शन करणे या अटी लिहून देणा-यांना मान्य व कबूल आहेत.
- लिहून देणार यांची कंपनी / भागीदारी संस्था संपूर्ण संचातील एक/दोन/तीन बाबींची उत्पादक आहे. लिहून देणार यांच्याकडे संचातील उत्पादक बाबींसाठी वैध बीआयएस प्रमाणपत्र आहे. संचातील ज्या बाबी लिहून देणार हे उत्पादित करित नाहीत त्या बाबींसाठी वैध बीआयएस प्रमाणत्र किंवा ब्रॅन्डनेम वापरण्यास इतर पुरवठादार कंपन्यांनी मान्यता दिल्याची वैध हमी लिहून घेणार यांना लिहून देणार यांनी दिलेली आहे.
- कंपनीकडून नेमण्यात आलेल्या आलेल्या अधिकृत वितरकांची यादी जिल्हा, उपविभाग व तालुका स्तरावरील क्षेत्रिय अधिकाऱ्यांना उपलब्ध करून देण्यात येईल. त्यामध्ये बदल झाल्यास त्यानुसार अद्यावत यादी वरील प्रमाणे सर्व अधिका-यांना १० दिवसांत उपलब्ध करून देण्याची हमी देत आहे.

५. शासननिर्णय दिनांक ०७ जुलै, २०१४ मधील तरतुदीनुसार सुक्ष्म सिंचन संचाच्या घटकांची तपासणी करण्यात येणार आहे, हे लिहून देणार यांना मान्य आहे. त्यासाठी ते व त्यांचे विक्रेते व वितरण तपासणी करणा-या अधिकारी/कर्मचा-यास आवश्यक ते सहकार्य करतील.
६. उत्पादन करण्याच्या प्रत्यक्ष जागेवरून / वितरकाकडील गोडाऊनमधून / शेतक-यांच्या शेतावरून सुक्ष्म सिंचन संचाच्या तपासणी करावयाच्या घटकांचे नमुने काढण्यास आवश्यक ते सर्व सहकार्य करण्यास लिहून देणार हमी देत आहे. अशा काढलेल्या नमुन्याबद्दल कोणत्याही प्रकारचे शुल्क शासनास लिहून देणार हे मागणार नाही याची लिहून देणार हमी देत आहे. तसेच शेतक-यांच्या शेतावरून नमुने काढले गेल्यास तेवढ्याच घटकांचा विनामूल्य पुरवठा शेतक-यांना करण्याची लिहून देणार हमी देत आहे. लिहून देणार यांची कंपनी / भागीदारी संस्था सुक्ष्म सिंचन संच घटक उत्पादन करीत आहे त्या ठिकाणावरूनही नमुने काढण्यास लिहून देणार यांची सहमती आहे. तसेच कृषि विभागाच्या अधिका-यांमार्फत उत्पादन स्थळाची तपासणी करण्यासही लिहून देणार यांची सहमती आहे.

विविध घटकांचे नमुने तपासणीसाठी कोणत्या प्रयोगशाळेत पाठवायचे याचा निर्णय घेण्याचा अधिकार कृषि विभागातील अधिका-यांचा राहिल व त्याबाबत लिहून देणार यांची काहीही हरकत असणार नाही याची लिहून देणार हमी देत आहे.

७. लिहून देणार यांच्या कंपनी किंवा भागीदारी संस्थेच्या उत्पादनातील आणि इतर पुरवठादाराकडून घेतलेल्या घटकांचे काढलेले नमुने तपासणीमध्ये बी.आय.एस च्या दर्जानुसार अपात्र / कमी दर्जाचे ठरल्यास कंपनीस संचालक पलोत्पादन/ आयुक्त, कृषि, कृषि आयुक्तालय, पुणे यांच्याकडे त्या तपासणी अहवालावर म्हणणे मांडण्याची संधी देऊन त्यानुसार लिहून देणार यांच्याविरुद्ध प्रशासकिय/दंडनिय कारवाई राज्य शासन/संचालक फलोत्पादन/आयुक्त, कृषि, कृषि आयुक्तालय, पुणे हे करतील व त्यांचा निर्णय लिहून देणार यांच्यावर बंधनकारक राहिल. तसेच अशाप्रकारची अनियमीतता/त्रुटी पुन्हा पुन्हा घडल्यास प्रशासकिय/ दंडनिय कारवाई बरोबरच लिहून देणार यांच्या कंपनी/भागीदारी संस्थेची नोंदणी रद्द होईल आणि लिहून देणार यांना महाराष्ट्रात सुक्ष्म सिंचन योजनेत सहभागी होता येणार नाही. तसेच लिहून देणार यांची सुरक्षा ठेव जप्त होईल हे लिहून देणार यांना मान्य व कबूल आहे.
८. तालुका कृषि अधिकारी व कंपनीच्या अधिकृत प्रतिनिधिने संयुक्त रित्या प्रमाणीत केलेली विहित नमुन्यातील साठा नोंदवही ठेवणे वितरकास बंधनकारक राहिल.
९. लिहून देणार यांच्या कंपनी / भागीदारी संस्थेमार्फत सूक्ष्म सिंचन संचाच्या विविध घटकांच्या विक्रीचा मासिक अहवाल व तसेच इतर काही अहवाल निश्चित करून दिल्यास कृषि आयुक्तालयास विहित कालमर्यादेत सादर करण्याची लिहून देणार हमी देत आहे.
१०. सुक्ष्म सिंचन संचाचा आराखडा तांत्रिकदृष्ट्या योग्य असल्याचे कंपनीच्या तज्ञ प्रतिनिधीमार्फत खात्री करून तसे प्रमाणपत्र देण्याची लिहून देणार हमी देत आहे.
११. कंपनीने शेतक-यांची अथवा शासनाची फसवणुक केल्यास त्याला कंपनी जबाबदार राहिल यांची लिहून देणार हमी देत आहे.

१२. ठिबक / तुषार / सुक्ष्म सिंचन संचाच्या प्रमुख घटकांवर कंपनीचे नाव , सीएमएल नंबर , क्लास , कॅटेगरी, रेग्युलेटेड/ अनरेग्युलेटेड इत्यादी बाबींचा ठळकपणे व सहजपणे वाचता (normal eyesight) येईल असा सुस्पष्ट उल्लेख करण्यात येईल याची लिहून देणार हे खात्री देतात. असे न केल्यास लिहून देणार यांना संचालक फलोत्पादन/आयुक्त, कृषि,कृषि आयुक्तालय, पुणे यांच्याकडे म्हणने मांडण्याची संधी देवून त्यांनी दिलेल्या निर्णयानुसार पुढील कार्यवाही करण्यात येईल यास लिहून देणार यांची सहमती आहे.
१३. कंपनीने वितरक म्हणून शेतक-यांच्या शेतावर सुक्ष्म सिंचन संच बसविला असेल तर संच घटकांच्या शासनमान्य सुचक साहित्य गरज (Indicative Material Requirement) च्या आधिन राहून कृषि विभागाचे अधिकारी त्या आधारे अनुदानाची परीगणना करील याची आम्हास जाणीव आहे.
१४. कंपनीने वितरक म्हणून शेतक-यांच्या शेतावर सुक्ष्म सिंचन संच बसवित असेल तर, मार्गदर्शक सूचनेनुसार मान्य असलेल्या घटकांचे/ बाबींचे बिल, कंपनीचे देणे बंधनकारक राहिल. बिलामध्ये उल्लेख केलेल्या रक्कमेव्यतिरीक्त इतर कारणास्तव कोणतीही रक्कम शेतक-यांकडून कंपनी मार्फत घेण्यात येणार नाही.(कंपनीला यासाठी त्या जिल्ह्यामध्ये वितरक म्हणून नोंदणी करावी लागेल आणि वितरकाचे नियम बंधनकारक राहतील.)
१५. अनुदानाची रक्कम सरळरित्या संबंधित शेतक-यांच्या बँक खात्यावर/बँक कर्ज खात्यावर/एनबीएफसीच्या खात्यावर जमा करण्यात येणार असल्याची लिहून देणार यांना माहिती आहे.
१६. कंपनी वितरक म्हणून शेतक-यांच्या शेतावर सुक्ष्म सिंचन संच बसवित असेल तर, प्रस्तावांवर कंपनीच्या अधिकृत प्रतिनिधिकडून बिल/डिलेव्हरी चलन/इनव्हाईस/सुक्ष्म सिंचन संच आराखडा यावर शेतक-याची/त्याच्या प्रतिनीधीची स्वाक्षरी घेण्यात येईल याची लिहून देणार हे हमी देतात.
१७. कंपनी वितरक म्हणून शेतक-यांच्या शेतावर सुक्ष्म सिंचन संच बसवित असेल तर, शासनाच्या विविध विभागांच्या कायद्याच्या अनुषंगाने नियमांतर्गत तरतुदीचे (उदा. मूल्यवर्धित कर (VAT) , विक्री कर इत्यादीचे पालन कंपनीमार्फत करण्यात येईल. त्याबाबतच्या सर्व त्रुटींची/परिणामांची जबाबदारी कंपनीची राहिल. त्याबाबत शासनावर कोणत्याही प्रकारचा आर्थिक भूदंड पडणार नाही याची लिहून देणार हमी देत आहे.
१८. कंपनी वितरक म्हणून शेतक-यांच्या शेतावर सुक्ष्म सिंचन संच बसवित असेल तर, शेतक-याने केलेल्या लिखित तक्रारीचे निराकरण विहित वेळेत न केल्यास तसेच कृषि विभागाच्या संबंधित अधिका-यांनी तपासणीच्यावेळी दिलेल्या लिखित सूचनांचे पालन न केल्यास आणि निर्देशित केलेल्या त्रुटींची पूर्तता न केल्यास, संचालक फलोत्पादन/आयुक्त, कृषि,कृषि आयुक्तालय, पुणे यांच्याकडे म्हणने मांडण्याची संधी देवून त्यामधील निर्णयानुसार कंपनी विरुद्ध योग्य ती प्रशासकिय/दंडनीय कारवाई करण्यात येईल तसेच अशा प्रकारची अनियमितता वेळोवेळी आढळल्यास कंपनीचे नाव काळ्या यादीत टाकण्यात येईल याची लिहून देणार यांना जाणिव आहे व ते त्यांना मान्य आहे.

१९. कंपनी वितरक म्हणून शेतक-यांच्या शेतावर सुक्ष्म सिंचन संच बसवित असेल तर, शेतक-याकडून कंपनीमार्फत घेण्यात येणा-या रक्कमेचे बिल तीन प्रतीत ठेवले जाईल, एक प्रत शेतकरी , दुसरी प्रत प्रस्तावासोबत जोडून व तिसरी स्थळ प्रत म्हणून देण्यात येईल. या पावतीवर कंपनी प्रतिनिधी आणि प्रत मिळाल्याबाबत शेतकरी किंवा त्याच्या प्रतिनिधीची स्वाक्षरी घेणे कंपनी प्रतिनिधीवर बंधनकारक राहिल याची लिहून देणार हमी देतात.
२०. सदर करारनाम्यातील कोणत्याही अटी व शर्तीचे लिहून देणार यांनी उल्लंघन केल्यास संचालक फलोत्पादन/ आयुक्त, कृषि यांचेकडे सुनावणी दिली जाईल. सुनावणीनंतर संचालक फलोत्पादन/ आयुक्त, कृषि कृषि आयुक्तालय , पुणे यांनी दंडनीय कारवाई अथवा पारित केलेला निर्णय अंतिम राहिल व तो लिहून देणा-यावर बंधनकारक राहिल.
२१. केंद्र शासनाच्या राष्ट्रीय शाश्वत शेती अभियानांतर्गत (NMSA) शेतावरील पाणी व्यवस्थापन (OFWM)या उपअभियानाच्या मार्गदर्शक सुचना सन २०१४ मधील Appendix-IA मधील अटी व शर्ती लिहून देणार यांना मान्य व कबूल आहे.
२२. सदर करारनाम्याबाबत कोणताही न्यायालयीन वाद निर्माण झाल्यास तो मे. पुणे न्यायालयाच्या अधिकारक्षेत्रात राहिल यास लिहून देणार यांची सहमती आहे.

वरील करारनाम्यातील मजकूर, अटी व शर्ती आम्ही वाचलेल्या असून त्या ख-या व बरोबर आहेत व त्या आम्हास मान्य व कबूल असल्याने आम्ही राजीखुशीने , अवकलहुशारीने, कोणत्याही दबावास बळी न पडता , कोणतेही नशापान न करता, समजून व उमजून घेवून त्यावर आमच्या सहया पुणे मुक्कामी आज रोजी खालील साक्षीदारांसमक्ष केलेल्या आहेत.

स्थळ :

दिनांक :

कंपनी सिल

स्वाक्षरी

नाव

साक्षीदार :

१ . सही-

नाव-

पूर्ण पत्ता -

२ . सही-

नाव-

पूर्ण पत्ता -

स्वाक्षरी

नाव

कार्यालयाचा

शिक्का

आयुक्त कृषि ,कृषि आयुक्तालय, महाराष्ट्र राज्य ,

पुणे ४११००५

(लिहून घेणार)